



KUNSILL LOKALI SAN PAWL IL-BAĦAR LOCAL COUNCIL

MINUTI - LAQGĦA TAL-KUNSILL

IT-TMIEN KUNSILL

SEDUTA NRU. 38 – IT-TLIETA 18 TA' LULJU 2017

Il-Kunsill iltaqa' fl-uffiċċju amministrattiv tiegħu fi Triq San Pawl, San Pawl il-Baħar fis-06.30 ta' filgħaxija.

Preżenti:	Graziella Galea	Sindku
	David Thake	Viċi Sindku (18.54)
	Paul Bugeja	Kunsillier
	Antoinette Bezzina	Kunsillier
	Anne Fenech	Kunsillier
	Alfred Grima	Kunsillier
	Raymond Tabone	Kunsillier
	Stephen Cremona	Kunsillier (18.40)
	Mandy Buhagiar	Kunsillier (18.52 - 20.10)
	Robert Piscopo	Kunsillier (18.56)
	Daniel Grima	Kunsillier (19.17)
	Joseph Vella	Kunsillier (20.16)
	Sandra Grech	Deputat Segretarju Eżekuttiv
Assenti	Matthew Barbara	Kunsillier
b'Apologija:		

Il-laqgħa kienet qed tiġi trasmessa dirett.

NUQQAS TA' QUORUM

Fil-ħin li ġiet imsejja l-laqgħa kien hemm nuqqas ta' *Quorum*. Kienu preżenti 6 Kunsilliera : Is-Sindku Graziella Galea, il-Kunsillier Paul Bugeja, Il-Kunsillier Antoinette Bezzina, il-Kunsillier Anne Fenech, Il-Kunsillier Alfred Grima w il-

Kunsillier Raymond Tabone. Fis-18.40 wasal il-Kunsillier Stephen Cremona u l-laqgħa setgħet tibda wara li ntlahaq il-*quorum* meħtiegħ.

1. QARI TA' ITTRI TA' APOLOGIJA

Is-Sindku qrat l-ittri ta' apologiji mingħand : Il-Kunsillier Matthew Barbara li ma setax jattendi għal laqgħa minħabba l-impenji ta' xogħol.

2. KUNSIDERAZZJONI U APPROVAZZJONI TAL-MINUTI

2.1 Is-Sindku spjegat li ser jiġu 'kkunsidrati l-Minuti tal-35 Laqgħa. Il-Minuti tas-36 Laqgħa ma kinux għadhom tlestew. Għaldaqstant il-Minuti tas-36 u tas-37 Laqgħa kienu ser jithallew għal Laqgħa oħra. Il-Kunsillier Alfred Grima talab li jkun hemm verifikazzjoni dwar kif qed jingħataw in-numri tal-Laqgħat. Il-minuti ġew approvati hekk kif preżentati.

3. KOMUNIKAZZJONI MIS-SINDKU

3.1 Is-Sindku qrat Ċirkolari 9/2017 li waslet mid-Dipartiment għall-Gvern Lokali dwar pjan fuq tlett snin ta' attivitajiet fil-lokalita'. Is-Sindku proponiet li jiġu 'nkluzi l-attivitajiet tal-Festival ta' Wignacourt, il-Karnival tas-Sajf u l-attivitajiet tal-Milied. Il-Kunsillier Alfred Grima semma proposta ta' attivitajiet marittima li tkun relatata direttament ma' San Pawl il-Baħar. Kien hemm qbil li napplikaw fuq dawn l-attivitajiet.

Il-Kunsillier Mandy Buhagiar attendiet il-laqgħa f'dan l-istadju (18.52). Il-Viċi Sindku David Thake attenda l-laqgħa f'dan l-istadju (18.54).

3.2 Is-Sindku qrat korrisondenza li waslet mingħand WasteServ Malta fir-rigward tal-European Week For Waste Reduction. Din għandha tiġi mgħoddija lil Kunsilliera kollha sabiex ikunu jistgħu jintbagħtu xi proposti.

3.3 Is-Sindku qrat korrisondenza li waslet mingħand resident fejn il-Kunsill Lokali San Pawl il-Baħar intalab li jkun hemm servizz ta' Free Wi-fi fi Ġnien Anton Buttigieg fi Triq Parades, San Pawl il-Baħar. Għandha tingħieb kwotazzjoni mill-MCA li normalment joffru dan is-servizz. Kien hemm qbil li jiġi offrut dan is-servizz. Il-Kunsill għandu jara jekk hux possibli li dan is-servizz jingħata b'xejn.

Il-Kunsillier Robert Piscopo attenda l-laqgħa f'dan l-istadju (18.56).

- 3.4 Is-Sindku qrat korrispondenza għal talba tas-servizz tal-Gwardjani Lokali għal waqt il-ġranet tal-Festa ta' San Pawl il-Baħar, servizz li anke' ingħata fis-snin preċedenti. Il-Kunsillier Raymond Tabone u l-Viċi Sindku qalu li t-traffiku ma għandux jithalla jidhol lejn San Pawl il-Baħar. Il-Kunsillier Paul Bugeja qal li s-servizz tal-Pulizija ta' Malta huwa bla ħlas u għaldaqstant għandna nitolbu li jkun estiż li jkun hemm aktar Pulizija ta' Malta preżenti. Il-Kunsillier Alfred Grima qal li għalkemm jaqbel mal-kunċett ta' talbiet għall-ghajnuna, jekk mhux ser jibda jkun hemm pjan bil-quddiem, minn naħa tiegħu ser jibda jivvota kontra. Għe deciż li tinżamm laqgħa mal-Pulizija ta' Malta u f'kas li ma jkunx jista' jiġi estiż is-servizz tal-Pulizija ta' Malta, għandu jintuża' s-servizz tal-Gwardjani Lokali bi ħlas mill-Kunsill Lokali.
- 3.5 Is-Sindku qrat korrispondenza dwar oġġezzjoni fuq PA 4868/17. Għet diskussa din l-applikazzjoni fejn għe deciz li jkun hemm oġġezzjoni. Għe deciż ukoll li l-Perit tal-Kunsill għandu jibda jintbagħat il-lista tal-applikazzjonijiet f'San Pawl il-Baħar u jiġbed l-attenzjoni tal-Kunsill dwar applikazzjonijiet ta' ċertu importanza.
- 3.6 Inqrat korrispondenza dwar talba sabiex ikompli jinżammu lezzjonijiet tal-Yoga ukoll fl-istaġun tas-Sajf. Dawn isiru bi ħlas minn dawk li jattendu iżda jsiru bi prezz sussidjat u l-Kunsill joffri s-sala għal dan l-użu. Żiedet tghid li Kunsilli Lokali ohra jtellaw korsijiet ta' natura differenti wkoll. Il-Kunsillier Raymond Tabone qal li dawn kienu jsiru u jaqbel ma din it-talba għaliex li kieku kellu jorganizzahom il-Kunsill Lokali, dawn żgur ikunu bi prezz għola. Il-Kunsillier Mandy Buhagiar qalet li jekk dawn isiru, għandu jitniżżel li dawn qed ikunu 'ssussidjati mill-Kunsill Lokali San Pawl il-Baħar. Id-Deputat Segretarju Eżekuttiv qalet li fuq l-flyer li jinhareġ ikun hemm *logo* tal-Kunsill Lokali San Pawl il-Baħar. Il-Kunsillier Paul Bugeja ma jaqbilx li dawn il-korsijiet fl-Uffiċċju Amministrattiv għandhom jibqaw isiru bi qliegh għall-ohrajn. Il-Viċi Sindku qal li f'dan il-kas mela, ser jiġi magħluq il-bieb għal kulhadd meta dan huwa inċentiv għar-residenti. Id-Deputat Segretarju Eżekuttiv qalet li peress li dan il-kors issa qed jintalab fl-istaġun tas-Sajf, wieħed għandu jikkunsidra l-konsum tal-elettriku li ser jintuża'. Il-Kunsillier Alfred Grima qabel ma dan u qal li hu joġġezzjona għal dan il-kors. Kien hemm qbil bejn il-bqija tal-Kunsilliera li jekk hu legali li dawn il-korsijiet isiru, dan għandu jkompli jsir.
- 3.7 Inqrat kwotazzjoni li waslet minghand is-Sinj. John Camilleri, rappreżentant ta' Eagle Security Limited fir-rigward tal-ħsara li hemm fuq l-*Visual Screens*. Din tammonta għal €516 (li tinkludi wkoll l-installazzjoni) għal kull waħda. Il-Kunsill qabel li għandha 'ssir il-manutenzjoni rikjesta sabiex dawn jibdew jiffunzjonaw.
- 3.8 Is-Sindku semmiet li għandu jkun hemm Sejha għall-Offerti mill-ġdid fir-rigward tal-bankini, skond struzzjoni mid-Dipartiment għall-Gvern

- Lokali. Il-Kunsillier Alfred Grima qal li d-Dipartiment għall-Gvern Lokali għandu jkun mitlub li jibgħat korrisondenza f'dan ir-rigward.
- 3.9 Is-Sindku qalet li waslet korrisondenza mingħand Jobsplus fir-rigward tas-sejha għall-ingaġġ ta' Skrivani. Il-proċess qed jitmexxa.
- 3.10 Inqrat korrisondenza li waslet mingħand is-Sinj. Ray Bartolo f'isem EuropeanFunds.info fir-rigward ta' proposta għall-ġemellaġġ. Għe deċiż li l-Kunsill għandu japplika għal dawn il-fondi filwaqt li nidhlu fid-dettall dwar kif issir l-applikazzjoni.
- 3.11 Il-Kunsillier Alfred Grima preżenta korrisondenza mid-Dipartiment għall-Gvern Lokali indirizzata lis-Segretarju Ezekuttiv datata Marzu 2017 fir-rigward tas-servizz li qiegħed jintuża' mill-Kunsill fir-rigward tal-lattrini pubbliċi li ma gietx imressqa quddiem il-Kunsill. Is-Sindku rrimarkat li qegħdin *out of order*. Is-Sindku wiegħbet li l-Kunsill kien ga ddiskuta din il-materja dwar *direct order* u fiċ-ċirkostanzi ma kien hemm ebda għażla oħra biex dan is-servizz jigi offrut filwaqt li wegħdet li 'ssir l-evalwazzjoni tas-sejħiet għall-offerti mill-aktar fis.
4. KUNSIDERAZZJONI U APPROVAZZJONI TAL-ISKEDA TAL-PAGAMENTI / XIRI TA' OĠĠETTI
- 4.1 Il-Kunsillier Alfred Grima talab li jkun hemm kjarifika mid-Dipartiment għall-Gvern Lokali jekk vot fuq l-iskeda tal-pagamenti huwiex fuq pagament wieħed jew huwiex fuq il-pagamenti kollha.
- 4.2 Pagament 468 (Joe Bonnici & Sons) – Il-Kunsillier Alfred Grima qal li mhuiex ser jaċċettali jkun hemm talba fi żmien tant qasir. Il-Kunsillier Raymond Tabone qal li għandu jkun hemm regola 'ngenerali u f'kas ta' talbiet, il-Kunsill jimxi dejjem l-istess.
- 4.3 Pagament 484 (WasteServ Malta) – Il-Kunsillier Alfred Grima talab kjarifikazzjoni dwar x'qed jigri, sitwazzjoni li anke' l-Kunsillier Stephen Cremona talab spjegazzjoni sabiex ikun speċifikat jekk il-Kunsill huwiex qed jagħmel tajjeb għal haddiehor.
- 4.4 Pagament 420 (Sinj. Paul Bugeja) – Il-Kunsillier Paul Bugeja qal li dan il-pagament għandu jkun emendat għaliex kien hemm darba fejn gie 'mniżżel bħala assenti b'apologija aċċettata, meta kien imsiefer u ma kellu ebda servizz ta' *internet* sabiex jibgħat imejl.
- 4.5 Pagament 420 (Sinj. Mandy Buhagiar) – Il-Kunsillier Mandy Buhagiar qalet li l-aħħar Laqgħa kienet assenti u din għandha titniżżel bħala assenti b'apologija aċċettata peress li jidher li kellha problema fl-*internet* (*mail box full*).

- 4.6 Pagament 457 (Dad's Service Station) – Il-Kunsillier Paul Bugeja qal li qed joġġezzjona peress li ma 'nghatax tabella bi *breakdown* totali ta' vettura vettura, iżda tnizzlu l-pagamenti wieħed wieħed.
- 4.7 Pagament 436 (Sinj. Matthew John Barbara) – Il-Kunsillier Alfred Grima qal li meta l-Kunsillier Matthew John Barbara ċempel l-Uffiċċju Amministrattiv sabiex jagħmel kjarifika dwar tali pagament, l-Iskrivana li kellmitu qaltlu, sħabek oġġezzjonaw għall-apoloġiji 'mressqa minnek. Għaldaqstant talab spjegazzjoni għal kliem bħal dan.

Il-Kunsillier Mandy Buhagiar halliet il-kamra fit-20.10.

Għaldaqstant ittieħed vot fuq l-iskeda tal-pagamenti sħiħa kif prezentata.

Favur : Is-Sindku Graziella Galea, il-Viċi Sindku David Thake, il-Kunsillier Antoinette Bezzina, il-Kunsillier Anne Fenech, il-Kunsillier Daniel Grima u l-Kunsillier Robert Piscopo.

Kontra : Il-Kunsillier Paul Bugeja għaliex ma 'nghatax ammont globali ta' *fuel* użat, vettura vettura.

Astenzjoni : Il-Kunsillier Alfred Grima, il-Kunsillier Stephen Cremona u l-Kunsillier Raymond Tabone.

Il-Kunsillier Joseph Vella attenda l-laqgħa f'dan l-istadju (20.16).

F'dan l-istadju, is-Sindku Graziella Galea talbet li jkun hemm tibdiel fl-Aġenda.

5. PA 1514/16 – PROPOSED FUEL SERVICE STATION, INCLUDING STORAGE AT BASEMENT LEVEL, CLASS 4B SHOP, TYRE SERVICE GARAGE, ATM AND CAR WASH FACILITIES AT GROUND LEVEL AT TRIQ BURMARRAD, BURMARRAD, SAN PAWL IL-BAĦAR

5.1 Is-Sindku prezentat l-applikazzjoni u tat l-informazzjoni li ngħatatilha waqt prezentazzjoni li saret l-Awtorita' tal-Ippjanar fosthom li l-pompa ħa tkun inqas minn 500 metru 'l bogħod mill-eqreb pompa, li ġa kien hemm erba' pompi oħra fiż-zona, li s-sit hu ODZ u li hi art agrikola li tħaffret sabiex isir studju arkaeoloġiku relatat ma' din l-applikazzjoni. Il-Kunsillier Alfred Grima qal li l-poplu ser jiggwadanja minn dan il-proġett. Il-Kunsillier Paul Bugeja qal li huwa ta' importanza li proġett bħal dan ikun l'barra mir-raħal ta' San Pawl il-Baħar kif propju hu. Il-

Kunsillier Raymond Tabone u l-Kunsillier Stephen Cremona qablu ma dan il-proġett u qal li huwa utli għaliex ser jitnaqqas it-traffiku mir-raħal ta' San Pawl il-Baħar. Il-Kunsillier Robert Piscopo qal li din hija art ODZ u l-art agrikola kollha bil-mod qed tiġi żviluppata meta din hija art verġni. Is-Sindku talbet sospenzjoni tal-laqgħa sabiex rappreżentant (Is-Sinj. Joe Doublet) li għamel ir-rapport tal-EIA seta' jagħti aktar informazzjoni. Il-Kunsillier Raymond Tabone, issekonda. Propju kif kompliet il-laqgħa s-Sindku qalet li bħala oġġezzjonijiet hemm ta' Nature Trust Malta, Front Marseien ODZ, Din l-Art Helwa u s-Sinj. Diana Cottis.

Is-Sindku spjegat li l-Kunsill hu parti mill-bord għal din l-applikazzjoni. Għaldaqstant ittiegħed vot fuq din l-applikazzjoni il-proposta hekk kif imressqa lill-Awtorita' tal-Ippjanar.

Favur : Il-Kunsillier Alfred Grima, il-Kunsillier Joseph Vella, il-Kunsillier Raymond Tabone, il-Kunsillier Stephen Cremona u l-Kunsillier Paul Bugeja.

Kontra : Is-Sindku Graziella Galea, il-Viċi Sindku David Thake, il-Kunsillier Robert Piscopo, il-Kunsillier Anne Fenech, il-Kunsillier Daniel Grima u l-Kunsillier Antoinette Bezzina.

Għaldaqstant il-Kunsill għandu jivvota kontra din l-applikazzjoni.

Is-Sindku staqsiet dwar min huwa lest li jkun preżenti l-Awtorita' tal-Ippjanar peress li hemm vot għall-Kunsill Lokali San Pawl il-Baħar kemm għal din l-applikazzjoni kif ukoll għall-applikazzjoni li ħa tiġi diskussa. Hadd ma wera x-xewqa li jagħmel dan.

6. MĀTRA TA' BORD GĤALL-INGAĠĠ TA' SKRIVANI

6.1 Is-Sindku staqsiet min hu ininteressat li jkun fuq dan il-bord. Is-Sindku Graziella Galea u l-Kunsillier Anne Fenech wrew interess. Is-Sindku rrimarkat li l-Bord għandu jkun magħmul minn persuna oħra wkoll. Wara diskussjoni, ġie deċiż li l-bord ikun kompost mis-Sindku, il-Viċi Sindku David Thake jew il-Kunsillier Joseph Vella (skond l-impenji tax-xogħol) u l-Kunsillier Anne Fenech.

7. PA 3345/16 – EXCAVATION OF UNDERGROUND TUNNEL, DEMOLITION OF EXISTING KIOSK AND CONSTRUCTION OF BEACH LIDO LINKING TO SAN ANTONIO HOTEL & SPA, TRIQ IT-TURISTI / TRIQ ID-DOLMEN, SAN PAWL IL-BAĤAR

7.1 Is-Sindku preżentat l-applikazzjoni u tat l-informazzjoni li nġhatatilha waqt preżentazzjoni li saret l-Awtorita' tal-Ippjanar. Il-Kunsill kien ġa 'ddiskuta din l-applikazzjoni f'seduta oħra. Kien hemm diskussjoni qasira dwar din l-applikazzjoni. Il-Kunsillier Stephen Cremona qal li

huwa favur dak li qed jigi propost għaliex dak li kien talab gie inkluż. Is-Sindku staqsiet jekk il-Kunsill huwiex ser iżomm l-istess pożizzjoni jew le ta' meta oġġezzjona.

Għaldaqstant ittieħed vot fuq din l-applikazzjoni hekk kif imressqa lill-Awtorita' tal-Ippjanar.

Favur : Il-Kunsillier Stephen Cremona.

Kontra : Is-Sindku Graziella Galea, il-Viċi Sindku David Thake, il-Kunsillier Anne Fenech, il-Kunsillier Daniel Grima, il-Kunsillier Antoinette Bezzina, il-Kunsillier Joseph Vella, il-Kunsillier Alfred Grima u l-Kunsillier Robert Piscopo.

Astensjoni : Il-Kunsillier Paul Bugeja u l-Kunsillier Raymond Tabone.

Għaldaqstant il-Kunsill għandu jivvota kontra din l-applikazzjoni.

8. PC0038/17 –PROPOSED CHANGE TO BUILDING LINE ALIGNMENTS AT TRIQ SAN PAWL, SAN PAWL IL-BAĦAR

8.1 Is-Sindku prezentat l-applikazzjoni. Kien hemm diskussjoni qasira. Ittieħed vot fuq din l-applikazzjoni hekk kif imressqa mill-Awtorita' tal-Ippjanar.

Il-Kunsillier Paul Bugeja 'ppropona li jittieħed vot li jibqa' kollox kif inhu. Issekondaw il-Kunsillier Raymond Tabone u l-Kunsillier Stephen Cremona.

Favur il-proposta tal-Kunsillier Paul Bugeja : Il-Kunsillier Paul Bugeja, il-Kunsillier Raymond Tabone, il-Kunsillier Stephen Cremona, il-Kunsillier Alfred Grima, il-Kunsillier Anne Fenech, il-Kunsillier Daniel Grima, il-Kunsillier Antoinette Bezzina u l-Kunsillier Joseph Vella.

Kontra l-proposta tal-Kunsillier Paul Bugeja : Is-Sindku Graziella Galea, il-Viċi Sindku David Thake u l-Kunsillier Robert Piscopo.

Għaldaqstant il-Kunsill għandu joġġezzjona għal din l-applikazzjoni.

9. PROPOSTI GĦAD-DISKUSSJONI MILL-KUNSILLIER PAUL BUGEJA – RAMPI GĦALL-PERSUNI B'DIŻABILITA', LATRINI PUBBLIĊI, ŻONA PEDONALI F'BUĠIBBA, PROGRAMM INKLUŻID-DEKORAZZJONIJIET TAL-MILIED, BANKINA QUDDIEM IL-KAŻIN BANDA SAN PAWL

9.1 Il-Kunsillier Paul Bugeja semma li kien prezenta xi ħames jew sitt rampi sabiex isiru għall-persuni b'abilitajiet differenti u kif ukoll għal min juża'

pushchair u enfasizza li dawn għandhom isiru b'mod immedjat minn persuni bis-sengħa, fejn kien hemm somma propju allokata għal hekk. Dan ix-xogħol għandu jingħata permezz ta' *direct order* għal rampa rampa. Fir-rigward tal-latrini pubbliċi qal li hemm bżonn ta' azzjoni b'mod immedjat li 'ssir l-evalwazzjoni tas-sejnhiet għall-offerti. Issemma wkoll li fiż-zona pedonali hemm tabella waħda biss li tindika dan. Il-Viċi Sindku David Thake 'ssuġġerixxa li 'ssir talba lil Local Enforcement System Agency sabiex ikunu 'ninstallati l-kameras. Il-Kunsillier Paul Bugeja 'ssuġġerixxa li tkun installata katina u tinfetaħ u tingħalaq minn persuni 'nkarigati. Il-Kunsill qabel ma dan il-kunċett . Il-Kunsillier Paul Bugeja qal li d-dekorazzjonijiet tal-Milied kien hemm ftehim li dawk jibdedw jigu diskussi fix-xhur ta' Ġunju / Lulju. Is-Sindku 'ssuġġeriet li jinħatar sotto kumitat f'dan ir-rigward u staqsiet min hu interessat li jkun parti mis-sotto kumitat. Dawk interessati huma l-Viċi Sindku David Thake, il-Kunsillier Stephen Cremona u l-Kunsillier Anne Fenech. Kien hemm qbil dwar dan. Fir-rigward tal-bankina quddiem il-Każin tal-Banda San Pawl, il-Kunsillier Anne Fenech qalet li diġa' kien ftehim li l-bankina terġa' issir kif kienet fil-passat. Il-Viċi Sindku David Thake staqsa jekk din hijiex ser tiswa aktar minn *direct order*.

10. PROPOSTI GĦAD-DISKUSSJONI MILL-KUNSILLIER ROBERT PISCOPO – ID-DEKASTERI LI KIENU ASSENJATI JEW LE FIL-BIDU TA' DIN IL-LEGISLATURA TAL-KUNSILL, TINDIF FIL-LOKALITA', KWISTJONIJIET TAL-MARKI TAL-PARKEĠĠI RISERVATI U PARKEĠĠI RISERVATI GĦALL-PERSUNI B'ABILITAJIET DIFFERENTI, KRIMINALITA' FIL-LOKALITA'

10.1 Il-Kunsillier Robert Piscopo staqsa jekk humiex qed jinħarġu *default notices* fir-rigward tal-knis. Ir-risposta kienet fin-negattiv. Għaldaqstant kien hemm qbiel li jibdedw *jinħarġu default notices* fejn ikun hemm il-htiega. Il-Kunsillier Robert Piscopo issuġġerixxa li 'ssir *bye-law* fir-rigward tal-iskart kummerċjali tal-ħwienet.

11. TMIEM TAL-LAQGĦA U DATA TAS-SEDUTA LI JMISS

11.1 Fid-09:30 ta' filgħaxija Il-Kunsill qabel li tintemm il-laqgħa. Il-Laqgħa li jmiss għandha tinzamm nhar it-Tlieta 22 ta' Awissu 2017 fis-06.30 ta' filgħaxija.

IFFIRMATA

Graziella Galea
Sindku

IFFIRMATA

George Abdilla
Deputat Segretarju Eżekuttiv

